

मध्यप्रदेश विधानसभा

समाचार

भोपाल:29/11/2015

सामाजिक संगठन भारतीय संस्कृति और परम्पराओं के स्रोत:डॉ.शर्मा

सक्रिय सामाजिक संगठन भारतीय संस्कृति और परम्पराओं के स्रोत होते हैं. देश की सांस्कृतिक विरासत को सहेजने,संवारने और समझने में क्रियाशील सामाजिक संगठन उत्कृष्ट भूमिका का निर्वहन करते रहे हैं. यह बात विधान सभा अध्यक्ष डॉ.सीतासरन शर्मा ने भारत विकास परिषद् की मध्यप्रदेश शाखा द्वारा सरस्वती विद्या प्रतिष्ठान, भोपाल में आयोजित "भारत को जानो" प्रतियोगता के पुरष्कार वितरण समारोह के दौरान व्यक्त किये. डॉ.शर्मा ने कहा कि संपर्क,सहयोग,संस्कार,सेवा और समर्पण के लिए प्रतिबद्ध भारत विकास परिषद् के कार्य विभिन्न संस्थानों के लिए प्रेरक और दिशा-बोधक हैं. उन्होंने कहा कि संस्था की 'गुरुवंदन छात्र अभिनन्दन',दम्पति एवम् वाल संस्कार,प्रौढ़ संस्कार शिविर,संयुक्त परिवार प्रोत्साहन योजना तथा पर्यावरण संरक्षण जैसी योजनाएं राष्ट्रीय विकास में सराहनीय प्रयास हैं.

परिषद् द्वारा किये जा रहे विभिन्न अभिनव कार्यक्रमों पर संस्था के पदाधिकारी श्री महेश शर्मा ने प्रकाश डालते हुए बताया कि मध्यप्रदेश शाखा द्वारा भोपाल में शीघ्र ही ब्लड बैंक आरम्भ होने जा रहा है. परिषद् के राष्ट्रीय समिति के सदस्य श्री अशोक जाधव, श्री विजय सखलेचा तथा श्री राजेश दवे ने भी इस अवसर पर अपने विचार व्यक्त किये. कार्यक्रम में परिषद् के प्रतिभावान सदस्यों और विद्यार्थियों को भी सम्मानित एवम् पुरस्कृत किया गया. इस मौके पर बड़ी संख्या में सामाजिक कार्यकर्ता तथा परिषद् के सदस्यगण उपस्थित थे.

(मुकेश मिश्रा)

सुचना अधिकारी